

লেবানদোক্ষিগী হেট-ট্রিকনা ফ্রেঙ্কফর্টপু মায়থীবা পীদুনা জার্মান সুপার কপ ফুটবোলগী টাইটল লৌখ্বে

ফ্রেঙ্কফর্ট, ওগষ্ট ১৪ (এজেন্সী): জার্মানিগী তোঙান তোঙানবা ফুটবোল লীগ টুর্নামেন্টশিংগী মনুংদা স্বাইডগী মকোক থোংবা ওইরিবা বৃন্দেসলিগাগী চেম্পিয়ন ক্লব বের্ন মুনিককী টিমগী মায়কেন্দী ষ্টার প্লেয়ার ওইরিবা পোলেন্দ মচা রোবট লেবানদোক্ষিগী হেট-ট্রিকনা চাওনা মতেং পাংদুনা এন্ট্রাক ফ্রেঙ্কফর্টপু নোংমাইজিং নুমিংতা শান্নাখিবা জার্মান সুপার কপগী টাইটল মেচতা চাওনা মতেং পাংদুনা পাঞ্জল ৫-০ দা থোংরিগা টাইটল লৌখ্বে।

মমাঙদী সীজনদা এন্ট্রাক ফ্রেঙ্কফর্টকী কোচ ওইরগ্না নিকো কোবাসনা বের্ন মুনিককী হেদ কোচ ওইনা নীনা যৌ পুরক্লবা মতুং ক্লব অসিগী অহানবা টাইটল মেচ অদুনা মহাক্কী শান্নারোয়শিংনা খুদোল ওইনা পীখি। টাইটল মেচ অদু বের্ন মুনিককী চাফ কোচ ওইনা নীনা যৌদং লৌখিবা নিকো কোবাসনা মহাক্কী হায়গী ফুটবোল ক্লব এন্ট্রাক ফ্রেঙ্কফর্টকী হোম গ্রাউন্ডদা মতম শাংনা ক্লব অদুগী লুচিবা ওইরগ্না মতুং মায়োক্লবা মিগী লুচিবা ওইনা লাকখিবদা বের্ন মুনিকনা মহাক্কী হায়গী টিম অদুগী য়ায়া হেনবা মওৎনা পাঞ্জল ৫-০ দা থোংরিগা ওইখিবনি।

মমাঙদী সীজনদা বের্ন মুনিক এন্ট্রাক ফ্রেঙ্কফর্টনা জার্মান সুপার কপগী ফাইনেলদা মায়থীবা পীদুনা টাইটল লৌখিবা অদু নোংমাইজিং নুমিংকী ফাইনেলদা বের্ন মুনিকনা চপ চাবা লমন খুমদুনা মথোয়দা মায়থীখিবা অদু পাঞ্জল ৫-০ দা থোংরিগা জার্মান সুপার কপগী টাইটল অদু ফ্রেঙ্কফর্টগী মুনবা ওইখি।



কোচ নিকো কোবাসনা ফোঙ-লোকখিবদা মহাক্কী হৌখিবা সীজনদা মতম শাংনা লমজিং-লমতাজুনা লাকখিবা। এন্ট্রাক ফ্রেঙ্কফর্টকী শান্নারোয়শিং অদুনা মীনুংখি ফাওরগা টিম অদুগী ওইনা অক্কা সীজন অমা ওইগনি হায়না ফোঙলোকখি। মহাক্কী মথা তারদুনা ফ্রেঙ্কফর্টকী শান্নারোয়শিং অদুগী থাংগা ফোঙলোকখি।

নোংমাইজিং নুমিংকী জার্মান সুপার কপ টাইটল মেচ অদুগী অহানবা পাঞ্জল অদু শান্নাবগী ২-১ শুবা মিনিটতা বের্ন মুনিককী মায়কেন্দী জেসুসো কিমিচনা পীরকপা ক্রোস অমা লেবানদোক্ষিগী য়ায়া ফজবা হেদিং

অমা তৌরগা পাঞ্জল ওইহনখি। শান্নাবগী মিনিট ৫ লৈরবা মতুং হায়রিবা মফম অদুগা চপ মান্না লেবানদোক্ষিগী মেচ অদুগী অনীশুবা পাঞ্জল অদু চাবা ওইখি। পাঞ্জল অদুগী বোল অদু মহাক্কী টিমমেট আর্জেন রোবেননা কাওরকপা কানার বিক অমদুগী ফখিবনি।

পাঞ্জল ২ চনবা ওল্লবা বের্ন মুনিককী পোলেন্দ মচা রোবট লেবানদোক্ষিগী অহানবা হাফতা মহাক্কী টিমনা এন্ট্রাক ফ্রেঙ্কফর্টপু ২-০ দা মাতুজিল থাবা ওমন্তুবা মতুং অনীশুবা হাফ হৌরকপা মিনিট ৯ চঙশিল্লকপদা পাঞ্জল ১ গা চন্দুনা

মহাক্কী হেট-ট্রিক অদু ওইখি। শান্নাবগী ৬৩ শুবা মিনিটতা বের্ন মুনিককী কিংসলে কোমাননা টিম অদুগী মবিশুবা পাঞ্জল অদু চাবি। শান্নাব লোইগদাবা মিনিট ৫ দা ওইরিবা মতমদা বের্ন মুনিককী মায়কেন্দী মবিশুবা পাঞ্জল চনবা ওইখিবা কিংসলে কোমাননা পীরকপা য়ায়া ফজবা পাস অমা মহাক্কী টিমমেট থিয়াগোনা পাঞ্জল ওইহাঙুনা টিম মতুংশুবা পাঞ্জল অদু চল্লগা বের্ন মুনিককী হেদ কোচ ওইনা যৌ পুরিবা নিকো কোবাসনা মহাক্কী অনীশুবা শান্নারোয়শিং অদুনা য়ায়া চাওবা খুদোল অমা পীখি।

আর্চি সেলেক্সনদা অশোয়বা লৈ হায়খ্বে

কোলকট্টা, ওগষ্ট ১৪ (এজেন্সী): থা অসিগী ১৮ দগী ইন্দোনেশিয়ানা যুয়ু ওইরগা পাঙথোকদৌরিবা ১৮ শুবা এসিয়ন গেমসতা শরুক য়াননবা ইন্দিয়গী আর্চিগী রিকর্ড টিম সেলেক্সনদা অশোয়বা লৈখ্বে হায়না মমাঙদা ইন্দিয়গী কোচ ওইরগ্না অমনা ফোঙদোকস্ত্রে। কুমজা ২০১৬ তা পাঙথোকখিবা রক্ট কপ আর্চিগা ইন্দিয়গী নুপাগী রিকর্ড টিমনা ব্রোঞ্জ মেদল লৌবা ওইখি। মদুগী মতুং আর্চি এসোসিয়েশন ওফ ইন্দিয়গী মায়কেন্দীগী তোঙান তোঙানবা আর্চি কয়া খনগৎতুনা ইন্দিয়গী নুপাগী রিকর্ড টিমদা য়াওহন্দুনা অর্চিগা টুর্নামেন্ট শরুক য়াননবা চাওনা মায় পাঞ্চা ওইদনা লাক্কি।

কোচ অসিনা মথা তানা ফোঙ-দোরকপদা ইন্দিয়গী নুপাগী রিকর্ড টিম খনবগী পরিগা হান্না লৈরগ্না পয়ম অদুগী রাংমদা চখরকপনা মরম ওইরগা অক্কা আর্চি খনবা ওইদবগী মমি অমা চাওনা তারি। কুমজা ২০০৮ দগী হৌরগা ২০১০ ফাওবদা ইন্দিয়গী নুপাগী রিকর্ড টিমনা আর্চি রক্ট কপ চেম্পিয়নলিপিতা গোস্ত মেদল ১০ লৌদুনা মালেমগী নম্বর বান থাঙা লৈবা ওল্লনখি। হায়রিবা থাক অদু কুমজা ২০১১ গী জুন থাংগীদি মনিং হল্লুজুনা মথা তানা ইন্দিয়গী রিকর্ড টিমনা শরুক য়াখিবা টুর্নামেন্টশিংদা মকোক থোংবা ওইদনা লাক্কি। অসি নুপাগী রিকর্ড টিম খনবগী পরমদা আর্চি এসোসিয়েশন ওফ ইন্দিয়গী অশোয়বা লৈবা মরগ্না ওইগনি হায়না হান্না কোচ ওইরগ্না মাইই অসিনা ফোঙদোকস্ত্রে। এসিয়ন গেমসকী খনগৎখিবা আর্চিগী অফবা পরগেমস উৎসব ওইহন হায়না মহাক্কী মায়কেন্দী ফোঙলোকখি।

ফ্রান্সকী লুকাচ পোলিনা চিনচিনাটি ওপনদা গ্রেট ব্রুটেনগী এন্দি মুরেবু মায়থীবা পীখ্বে



মেনসন, ওগষ্ট ১৪ (এজেন্সী): যু এস এগী ওইহাও সিটিদা লৈবা মেনসনদা পাঙথোকপা ব্রেটন এন্ড সাউদন টেনিস ওপন টুর্নামেন্ট ওইরিবা শান্না চিনচিনাটি ওপন হায়না খঙনরিবা হার্ব কোর্ট টেনিস টুর্নামেন্ট অসিগী নুপাগী অহানবা রাউন্দদা ফ্রান্সকী লুকাচ পোলিনা গ্রেট ব্রুটেনগী এন্দি মুরেবু মায়থীবা পীখ্বে।

ফেবাক শোফুনা সজরি তৌরকপা মতুং টেনিস মশান্না অসিদা মতম শাংনা পোথাকরগা নীনা চিনচিনাটি ওপন টেনিস টুর্নামেন্ট অসিদা শরুক য়ারকখিবা মমাঙদা মালেমগী মকোক থোংবা নুপাগী টেনিস শান্নারোয় ওইরগ্না গ্রেট ব্রুটেনগী এন্দি মুরেবু ওইহন অথোবদা শান্নাখিবা চিনচিনাটি ওপন টেনিস টুর্নামেন্ট অসিগী অহানবা রাউন্দদা ফ্রান্সকী শান্নারোয় লুকাচ পোলিনা

মথুংতা সেট ১-২ দা মায়থীবা নংখি। অহানবা সেট অদু লুকাচ পোলিনা মায়কেন্দী শান্নারকখিবা মশান্না অদুনা এন্দি মুরেনা পাউখুম পীবা ওল্লবগী রাখলদা পাদল লৈব্রবসু শান্নাবদা রাখলগা হকচাংগা চুশিল্লবা তাক্ক কয়া য়াওরকপদগী মহাক্কী সার্ভিস গেম অনী পোলিনা ব্রেক তৌদুনা ৬-১ দা থোইখি।

অনীশুবা সেটতা এন্দি মুরেগী মায়কেন্দী মমাঙদা মহাক্কী শোভিত্তিগী মশান্না অদু পুরকপা ওইগী মনিং তানুনা ফ্রান্সকী লুকাচ পোলিনা মায়কেন্দী অহেনবা সেট কয়া অমদি বেলি শীজিদুনা সেট অদুনা পোলিনা সার্ভিস গেম অনী মতম মতম চানা ব্রেক তৌবা ওইদুনা মহাক্কী ৬-১ দা থোইদুনা অহানবা রাউন্দদা মেচ অদুগী অহমশুবা সেটকীদমক শেষ-শাখি।

মমাঙদা মালেমগী নম্বর বান শান্নারোয় ওইরগ্না এন্দি মুরেনা অহমশুবা অমদি দিসিহিৎ সেট অদুনা লুকাচ পোলিনা অক্কা মওৎদা লম্বা তৌনরকখি। লুকাচ পোলি মালেমগী মকোক থোংবা শান্নারোয় ২০ গী মনুংদা লৈবা ফ্রান্সকী শান্নারোয় অমনি। সেট অদুগী সার্ভিস গেমশিং শান্নারোয় অনীমকী মায়কেন্দী হোল্ড তৌবা ওইদুনা লাকখিবা মরগ্না গেম ৬ লোইশিল্লকপা ফাওবদা লেনখি। মথা তারকপা এন্দি মুরেগী সার্ভিস গেম অমা লুকাচ পোলিনা ব্রেক তৌদা ৪-৩ দা হেনখি। মথা তারকপা গেমশিং অমনা অমগী সার্ভিস গেম ব্রেক তৌবা ওইখিবসু পোলিনা যুদোংচাবা অমা হেনখিবা মরগ্না সেট অদু ৬-৪ দা থোইগিগা অনীশুবা রাউন্দ য়ৌবা ওইখি।

ইন্দিয়গী নিহাল গ্রান্দমাষ্টার ওইবগী চপ চাবা তাঞ্জা অদু অবু ধাবি টুর্নামেন্টতা ফংলি



অবু ধাবি, ওগষ্ট ১৪ (এজেন্সী): যুনাইটেড অরব ইমেরটসকী কেলুং ওইরিবা অবু ধাবিদা পাঙথোকপা অবু ধাবি মাস্টার চেছ টুর্নামেন্টতা শরুক য়াখিবা ইন্দিয়গী নহা ওইরিবা শান্নারোয় নিহাল সরিন ইন্ডিয়গী অনীবা গ্রান্দমাষ্টার ওইবগী চপ চাবা যুদোংচাবা অদু লৈরি।

ইউনেস্কো মাস্টার নিহাল সরিননা অবু ধাবি মাস্টার চেছ টুর্নামেন্টকী ৬ শুবা রাউন্ডদা রোমানিয়ানগী

গ্রান্দমাষ্টার মডোন্দগী থাক রাংনা লৈরিবা পরলিগ্রাস মর্সি ইমিলিয়ন মায়থীবা পীদুনা অপুনবা পোইন্ট ৬ ফংবা য়াবগী মনুংদা ৪.৫ ফংদুনা গ্রান্দমাষ্টার নোমগী অহমশুবা অমদি অরেইবা তাঞ্জা অদুনা য়ায়া ফজবা পরিংদা চঙশিল্লি। কেরলাদগী হৌখিবা মশাগী চহী ১৪ দা ওইরিবা নিহাল সরিননা রোমানিয়ানগী গ্রান্দমাষ্টার পরলিগ্রাস মর্সি ইমিলিয়ন ৬ শুবা রাউন্ড অদুনা অর্চিগা মচু

পায়দুনা লম্বা তৌনবদা ৬৭ শুবা মূভতা মহাক্কী ফজবা মশান্না অদুনা রোমানিয়ানগী শান্নারোয় অদু রিজেন তৌখিবনি। অবু ধাবি মাস্টার চেছ টুর্নামেন্ট অসিদা অতোপ্লা ইন্দিয়গী শান্নারোয় কয়াগী মনুংদা নয়ানন, কার্থিকন অমসুং চিথম্বরম য়াওনা নিহাল সরিননা পোইন্ট ৪.৫ ফংদুনা অতোপ্লা শান্নারোয়শিংগা লোয়ননা ৪ শুবা পোজিসনদা লৈরি।

স্পেনগী চেম্পিয়ন ক্লব ওইরিবা বর্সেলোনানা সিভিলাবু পাঞ্জল ২-১ দা থোইদুনা স্পেনিস সুপার কপ ফুটবোল টুর্নামেন্টকী টাইটল লৌখ্বে

টানজিস, ওগষ্ট ১৪ (এজেন্সী): মেরোকোগী সিটি টানজিসত তা থা অসিগী ১২ দা শান্নাখিবা স্পেনিস সুপার কপ ফুটবোল টুর্নামেন্ট ২০১৮ গী ফাইনেল বর্সেলোনানা সিভিলাবু পাঞ্জল ২-১ দা মায়থীবা পীদুনা টাইটল লৌখ্বে।

টাইটল অদু বর্সেলোনা ফুটবোল কপকী ওইনা ক্লব অদুগী পুরারিদা ১৩ রক শুবা সুপার কপকী টাইটল ওইখি। অদুগা হৌখিবা সীজন ৯ গী মনুংদা ৬ রক শুবা টাইটল লৌবা ওইখিবনি। সিভিলাগী মায়কেন্দী বর্সেলোনাগী লম্বা তৌনখিবা সুপার কপ টাইটলগী মেচ অদুনা এক্সট্রাটাইমদা পুরকপা য়াবা তাঞ্জা অমা টিম অদুগী রিসম বেন য়েদরনা বর্সেলোনাগী মায়োন্তা কাওখিবা পেনাল্টি কিক অমা পাঞ্জল ওইহেদবদগী মথোয়গী টিম অদু মায়থীবা নংখিবনি।

মেচ অদুগী অহানবা পাঞ্জল অদু সিভিলাগী পাঞ্জা সারাবিয়ানা শান্নাবগী ৯ শুবা মিনিটতা চনবা ওইখি। অমেরোনা বর্সেলোনাগী টিমদা শরুক য়াখিবা ইন্টর্নেশনাল ফুটবোল



করিয়রদগী পোথাকরগনি হায়না থাংজ নুমিংতা লাউথোকপরা টিম অদুগী জেরাদ পি কেনা ১২ শুবা মিনিটতা ইক্লেইজর অদু চল্লগা টিম অনীমক পাঞ্জল ১-১ মান্দুনা লৈখি।

অহানবা হাফকী মতুং মতম শাংনা টিম অনীমক পাঞ্জল জারুবা মতুং ৭৮ শুবা মিনিটতা বর্সেলোনাগী নীনা কেপ্টেন ওইরিবা অর্জেন্টিনা মচা সিভিলেল মেনিসা পীরকপা পাস অমা

টিমমেট দেমবেলেনা কাওখিবা সেট অমা পাঞ্জল ওইদুনা সিভিলাবু মথোয়না ২-১ দা হেন্দুনা লৈখি। মথা তারকপা পাঞ্জল অমা শোখরবা সিভিলাগী মায়কেন্দী য়ায়া কয়া

হোংনদুনা ইক্লেইজর অদু ফংনবা শান্নারকপদা যুদোংচাবা কয়া ফংখি। হায়রিবা যুদোংচাবাশিংগী মনুংদা মোক্কী অপীবা মিনিট ৯০ অদুগী মতুং ইঞ্জুরি টাইম হাঙ্গরপগী মতমদা টিম অদুনা পুশিল্লকপা এটেক অমা বর্সেলোনাগী পেনাল্টি এরিয়া যৌশিল্লকখিবদা লেরমখিবা দিক্লেদরনা ফুটবোল মশান্নাগী চংন-পথাপকী রাংমদা বোল অদু থিংবদা হোংনরবদা রেফেরিনা পেনাল্টি কিক অমা সিভিলাদা পীখি।

ফুটবোল মশান্না পেনাল্টি কিক অমা ফংবা হায়বসি পাঞ্জল অমা ফংগা অমহান। অদুগী সিভিলাগী মায়কেন্দী রিসম বেন য়েদরনা কাওখিবা পেনাল্টি অদু বর্সেলোনাগী গোল মনুংদা চঙনবদা ওইখিবদগী মেচ অদু এক্সট্রা টাইমদা পুনুনা মথা তানা লম্বা তৌনরগা য়াবা যুদোংচাবা অমা মহাক্কী অশোয়বা অদুনা মাইহমখিবদগী স্পেনিস সুপার কপ ফুটবোলগী টাইটল অদু সিভিলাবু পাঞ্জল ২-১ দা থোইগিগা চেম্পিয়ন ক্লব ওইরিবা বর্সেলোনানা লৌখি।

অরাবা ফোঙদোরক্লি



ইফাল, ওগষ্ট ১৪ (এজেন্সী): মণিপুর ট্রেন্ড লিফটিং এসোসিয়েশন (এম এস এল এ) গী গী ফাউন্ডার মেম্বর ওইরগ্না নন্তুনা মতম শাংনা এসোসিয়েশন অসিগী এদতাইজরস ওইরগ্না ফোংজু ফেজা লেতোংদগী খিভুজম চাভুকিনিনা মনুং মতম চান্দনা থা অসিগী ১১ দা লৈবিসদদা এসোসিয়েশন অসিগী মায়কেন্দী

নুগুইতবা অমসুং অরাবা ফোঙদোরক্লি হৌখিবা থাংজ নুমিংতা এম এস এল এগী ফাউন্ডার মেম্বর অমসুং এদতাইজর ওইরগ্না খিভুজম চাভুকিনিনা লৈখিবদা অদু এসোসিয়েশন অসিগী একজিকিউটিভ মেম্বর, মেম্বরশিং অমসুং শান্নারোয়শিংগা ওসি ওগষ্ট ১৪ দা এসোসিয়েশন অসিগী ভাইস প্রেসিডেন্ট এল উমাকান্ত সিংহনা ময়াই তাংবল লৌদুনা যাইফুজু খিভুজম লৈরক্ত লৈবা এসোসিয়েশন অসিগী ওফিসতা মিনিট অনী তুমিগা লেপুনা অরাবা ফোঙদোকপগা লোয়ননা লৈখিবদগী থরায়না তইংব মণ্ডগী লৈকেলদা ইন-ক্লিক লৈকবদগীদমক যৌনিখি অমসুং লৈখিবদগী ইমুং মনুংগী অরাবদসু মণিপুর ট্রেন্ড লিফটিং এসোসিয়েশনগী একজিকিউটিভ মেম্বর অমসুং লৈরিবা অতোপ্লা মেম্বরশিংগী মায়কেন্দী শরুক য়াদুনা মতেং পীগনি হায়না প্রেসতা থোরকপা চেচোল অমনা খঙহল্লক্লি।

মণিপুরগী পাররলিফটিং টিম শেয়বগীদমক ট্রায়ল কম সেলেক্সন পাঙথোক্লগনি

ইফাল, ওগষ্ট ১৪ (এজেন্সী): চহী অসিগী সেপ্তেম্বর ১৬তগী ৩০ ফাওবা লাক্কীগী কে দি বাবু ট্রেন্ডিমদা পাঙথোক্লদৌরিবা সব-জুনিয়র, জুনিয়র, সিনিয়র অমসুং মাস্টার্স নেসনল (নুপা অমসুং নুপী) ক্লাসিক (অনইক্লি) পাররলিফটিং চেম্পিয়নলিপ ২০১৮ দা শরুক য়াননবা মণিপুর টিম শেয়বগী ওফিসল অমসুং লিফটরশিং খনবগী সেলেক্সন ট্রায়ল অমা থা অসিগী ১৯ দা কৈশামথোং এলাংবম লৈকাইনা লৈবা পি বি পি টি সীদা পাঙথোক্লনি হায়না ওল মণিপুর পাররলিফটিং এসোসিয়েশনগী মায়কেন্দী প্রেসতা থালোরকপা চেচোল অমনা খঙহল্লক্লি।

চেচোল অসিনা মথা তারদুনা শরুক য়ানিংবা লিফটরশিংগা ওগষ্ট ১৯ গী

অমুক পুং ১০ তাবা মতমদা মশা মশাগী অক্লু ওভাবগীদমক মতম চানা লাক্কদবনি হায়রি। ট্রায়ল সেলেক্সন অসিদা শরুক য়াংদাবা লিফটরশিংগা মথোয় মথোয়গী মরী লেনবা চে-চাংগা লোয়ননা অধার কার্দসু পুরক্কদবনি হায়না চেচোল অসিনা ফোঙদোরক্লি।

নুমিং অদুনা ওক্টোবর থাগী ২১ দগী ২৫ ফাওবা পঞ্জাবকী পতিয়ালদা লৈবা রিক্স হোলদা পাঙথোক্লদৌরিবা জুনিয়র নেসনল (নুপা অমসুং নুপী) পাররলিফটিং চেম্পিয়নলিপতা শরুক য়াংদাবা জুনিয়র লিফটর অমদি ওফিশলিশিংসু ট্রায়ল সেলেক্সন অসিদগী খনগৎকনি হায়না ওল মণিপুর পাররলিফটিং এসোসিয়েশনগী জেনরেল সেক্রেটারি ওইরিবা এন জি

থোইবানা ওসি পীরকপা চেচোল অসিনা মথা তানা ফোঙদোরক্লি। মণিপুরগী শান্নারোয়শিংগা ইন্দিয়গী ওইবা নেসনল চেম্পিয়নলিপ কয়াদা পাররলিফটিংগী মেদল কয়া পুরকপা ওইখিবতা নন্তুনা ইন্টর্নেশনল টুর্নামেন্ট শিংবসু শরুক য়াবা ওইখিল্লি। লাক্কদৌরিবা নেসনল পাররলিফটিং টুর্নামেন্ট অনী অসিনা মণিপুরদগী খনগৎগলা শরুক য়াংদৌরিবা পাররলিফটিংগী খনবগী ট্রায়ল কম সেলেক্সন অসিদা শরুক য়াংদৌরিবা লিফটর অমসুং ওফিশলিশিংগা মতম চানা লাক্কুনা অক্কা মণিপুরগী মীথং পুরক্কদবা লিফটরশিংগা খনবদা মতেং পাংবীযু হায়না ওল মণিপুর পাররলিফটিং এসোসিয়েশনগী মায়কেন্দী ওসি প্রেসতা ফোঙদোরক্লি।

আই টি টি এফ বর্ল্ড টুর জেক ওপনগীদমক মণিপুরগী ক্ষেত্রিময়ুম মহেন্দ্র খল্লক্বে



ইফাল, ওগষ্ট ১৪ (এচ এন এস): জেক রিপ্লিকী ওলোমোত্তা থা অসিগী ২১দগী ২৬ ফাওবা পাঙথোক্লদৌরিবা ইন্টর্নেশনল টেবল টেনিস ফেদরেশন

(আই টি টি এফ) বর্ল্ড টুর জেক ওপন ২০১৮দা ওফিসল ওইনা শরুক য়ানবা মণিপুরগী ক্ষেত্রিময়ুম মহেন্দ্র খল্লক্বে। মণিপুরগী ক্ষেত্রিময়ুম মহেন্দ্র আই টি এফকী অম্পায়র অমসুং রেফরি কমিটি (যু আর সি)গা ওগনিইজিং কমিটিদা তোঙান-তোঙানবা লৈবাক ১০দগী ওফিসল (রেফরি/অম্পায়র) ১৬ খনগৎগদা ইন্দিয়গী মীওই অনী য়াওখিবগী মনুংদা মহাক খল্লকখিবনি। পনবা য়াবদি ক্ষেত্রিময়ুম মহেন্দ্র ইন্টর্নেশনল টেবল টেনিস অম্পায়রগী ব্লু বেজড ফংখরা অম্পায়রশিংগী মনুংদা ইন্দিয়গী নোর্থ ইস্ট ষ্টেটশিংগী ওইনা অহানবা ওইরি।

নেসনল অমসুং ইন্টর্নেশনল টেবল টেনিস রেফরি ওইরিবা ক্ষেত্রিময়ুম মহেন্দ্র রাইজু থল্লাংখাংদগীনি। মতুগ্না কুমজা ২০১৭ তা চাইনাগী রুসিদা পাঙথোকখিবা এসিয়ন চেম্পিয়নলিপ, গুজরাটতা পাঙথোকখিবা এসিয়ন ওপন বেল টেনিস অমসুং দিল্লিদা পাঙথোকখিবা ইন্ডিয়া ওপন বেল টেনিসতা ওফিসল ওইনা শরুক য়াখিবতা নন্তুনা অতোপ্লা নেসনল অমসুং ইন্টর্নেশনলগী থাঙতা পাঙথোকখিবা টুর্নামেন্ট কয়াদা ওফিসল ওইনা শরুক য়াখি।

ইন্দিয়গী নুপীগী হেন্দবোল টিম কজাখাষ্টাননা এসিয়ন গেমসকী অহানবা মেচতা পোইন্ট ৩৬-১৯ দা থোইখ্বে

জকরতা, ওগষ্ট ১৪ (এজেন্সী): থা অসিগী ১৮ দগী হৌগেরিগা ১৮ শুবা ইন্দোনেশিয়া এসিয়ন গেমসকী হৌদোকপা নুমিংকী মাঙ ওইননা হেন্দবোল অমসুং ফুটবোল মশান্না অনীগী প্রিলিমিনরি রাউন্ড শান্নাবদা ওসি ইন্দিয়গী নুপীগী হেন্দবোল টিম কজাখাষ্টানগী মথুংতা পোইন্ট ৩৬-১৯ দা মায়থীহৌরে।

ইন্দিয়গী নুপীগী হেন্দবোল শান্নারোয়শিং অদুনা অহানবা হাফতা য়ায়া কয়া হেন্দুনা মথোয়দগী মশা মউ ফবা হেন্দুনা কজাখাষ্টানগী শান্নারোয়শিং লম্বা পীখি। হাফ অদুনা ইন্দিয়গী নুপীগী হেন্দবোল টিম অদুনা



পোইন্ট ১৩ ঘোর তৌবা ওমখিবদা কজাখাষ্টানগী শান্নারোয়শিং অদুনা পোইন্ট ১৯ লৌবা ওইখি।

জকরতাগী পোকপী ইন্দোর ষ্টেডিয়ামদা শান্নাব প্রপ এগী অহানবা মেচ অদুনা ইন্দিয়গী নুপীগী

শান্নারোয়শিং কজাখাষ্টাননা অহানবা হাফতা পোইন্ট ১৯-১৩ দা হেন্দুনা লৈব্রবা মতুং অনীশুবা হাফতদি ইন্দিয়গী শান্নারোয়শিং অরাবা নংদুনা কজাখাষ্টানগী শান্নারোয়শিং অদুগী লম্বা পীবা ওইদনা লৈখি।

কজাখাষ্টানগী মশা মউ ফবা হেন্দুনা নুপীগী হেন্দবোল শান্নারোয়শিং অদুনা অনীশুবা হাফতা ইন্দিয়গী মায়কেন্দী পোইন্ট ১৭ চানিশিবা ওইখি। মদুগী পাউখুমদা ইন্দিয়গী শান্নারোয়শিংগী ওইনদি শুপগী পোইন্ট ৬ খক ঘোর তৌবা ওইদুনা মেচ অদু হেন্দবোল ইন্দিয়গী ইন্দিয়গী পোইন্ট ১৯-৩৬ তা মায়থীবা নংখি।

LOAN AVAILABLE

NO GUARANTOR

EMPLOYMENT NEWS:- MECHANIC-2W(20-30yrs) Rs.8,000-Rs.15,000/- & SECURITY-GUNMAN(20-30yrs) Rs.6,000-Rs.17,000/-

PENSION LOAN (1.5%,2%,2.5% & 3%) PIM

BUSINESS LOAN (12%)PIA

L.G. MOTORS FINANCE

CONTACT No.- 9774495994/8731978490

NEAR YUMJAO LAIREMBI MANING, IMPHAL WEST, MANIPUR

BRANCHES:- SEKMAI KOIJENGLIMA, SAMUROU NEAR MACHU HALL, KAKCHING IRUM LAMDONG, THOUBAL OKRAM, NAMBOI PHOJING LAMBAN, MOIRANG PATLOU.

OFFICE HOUR: 10.00AM TO 4.00PM

Printed, published and owned by Soubam Niladhaja Singh, published from Seg Road, Thouda Bhabok Leikai, Imphal West-795001, Manipur & printed at M/s. Kangleipak Printers, Seg Road, Thouda Bhabok Leikai, Imphal West-795001, Manipur Editor : Hemantakumar Ningomb; Asstt. Editor : Kh. Nandalal; Telephone Nos. 0385-2440771/2445104/2445106, e-mail:hueiyen_lanpao@yahoo.co.in, hueiyen_lanpao@rediffmail.com